

Олна төлө

Советин төрмүд болхла күчкөлсч улсла оньдин залгылдата бәәджд, цуг депуатириг болн активиг Советин үүлдврмүдт шишлнъ орцулдж, теднә ухан-билгин седвәрмүдиг хооран саалгьгдшго эл-ахугьин болн культури тосхлгин керг-төрмүд күцәхд залх мөн. Тер тоотд Каспийск поссовет, ахлачнъ И. Н. Огкидычев, селләтрнъ А. В. Могьгина ик оньган өгч кәдләд, эн джил сән кәдлмш кев.

Альк болв чиги төрг поссовет эврәннъ оньдин кәдлгд комиссмүдин, уульнцин комитетсин болн активин дөнъгәр, йилгьджд, цуг учр-утхинъ медджд, чик шииндвр гаргьна. Орәл джилин дунд 2 сессий болснд 4 төр күүндгдәд, 4 шииндвр гарсн, дөрвүлн күцәгджд, 10 селәнә хург хурсн 23 сурвр ордж ирсиг хәләгьәд цугтнъ күцәв.

Хойрдгч сессийдән Совет кәвүд-күүкдин зуна амргьна тускар болн ах классин сургьульчирин амргьндан олна кәдлмшг орлцхин тускар—гидж школин директормуд болн заведующчириг соньсад, школмуд сургьулин чилсн джилд сургьульчирин эрүл-мендин болн тедниг чидл күрмгәрнъ олна кәдлмшг кәдлгджд, дамшлт өгхин тускд тату кәдлмш кегдсинъ темдгьв. Дакад болхла сургьульчир гарсн-өссн газр-усан эргджд йовджд, таньлдсми уга.

Тегәд поссовет сессийдән тер тоотиг тоолад, сән кевәр сургьульчириг амрах, бийсднъ сургьмджд-дамшлт авх участкд болн колхозин тәрәнд чидл күрмгәрнъ кәдлгх гидж шииндв.

Эрүл-менд амрх бичклүдин площадкә 100 сургьульчирт июнин 15 күртл бүрдәджд, терүнд кәдлх кадрмуд беллх гидж шииндв.

Хөбинъ, эврәннъ гурвдгч сессийдән урлк сессин шииндвр ягьджд күцәгдсинъ күүндсид, сургьульчир катермүдәр Көк тенъге ордж экскурс кесн, дакад болхла туристир боллад, гарсн газрарн 1 хонгар, 2 хонгар, 3 хонгар болн өрәл сарар йовлдад амрцхав. Зәрмнъ экскурс кегьәд Кавказ орцхав.

Поссовет колхозмудин кәдлмшт ик дөнъ болна. Колхоз „Каспиецд“ гер-булин хойрдгч чледүд кәдлмшт гарл уга бәәсн зам бәәнә. Тер учрар Совет уульнцин комитетин толгьачнрт даалгьвр өгәд, кәдлмшт эс гарчах улсла күүндвр кеснә хөбн, цугьар шунмгьа кевәр колхозин тәрәнд оч, ургьцд харш өвсд, ахр цагин дотр түүджд төгсәцхәв.

Дакад болхла, хәрү гарсн газрури ирджәх хальмгудиг бәәдг пәтрәр тетгхин төләд поссовет, депутатирин болн активин дөнъгәр, бәәрн бәәсн улсин болн шаньгьа сул гермүдин тоог ончта кевәр авч, цугьарагьинъ орулцхав.

Совет эврәннъ поселк кее-рүлх болн ясхин төләд бас ик кәдлмш кев. Гол уульнцсар болн школ, библиотекин хаша-хаалгьар кеерүлгч 40 миньгьн арслнъ мөнъгнә модд тәргдв. Поселкәр ус эргүлдж орулхд 20 миньгьн арслнъ гаргьв. Гурвн дууна газрт трубагьар усн орулгдад, цуг уульнц электрическ шамта болцхав.

Намрин сармуд догр, Алдр Октябрьск революцин 40 джилд өбн күртл цуг уульнцсиг кәкрүлаж мод тәрх, 4 гол уульнцар грейдерн хаалгьс кех темдгьлгден бәәнә.

Дакад болхла, поссоветин сурврар, селәнә тал дунд бәәсн загот-конториг оньгдан, селәнәс ууд бәрхм гисәр, 1,5 сай арслнъ мөнъгнә заготконтөр бәргдждәнә.

РСФСР-н Министрмүдин Советин тогтаврар, поссовет шин ирсн 250 хальмгудт мөнъгәр дөнъ өгв. Поссоветд бытовой комисс бүрдсн, көгшин пенсионер, дәәнә болн кәдлмшин инвалидмүдиг эн нег сарин дотр пәтрәр тетгхми гидж шииндәд, терүгән күцәхәр ик кәдлмш кеджәнә.

Каспийск поссовет Михайловск сельсоветлә социалистическ дөрлдә делгрүләд, күчкөлсчирин культури-бытовой болн материалн бәәдл-джиргьлинъ ясулхар шунджд бәәнә.

БЕМБИН ТИМОФЕЙ.